

احادیثِ رسول کی روشنی میں ثبوتِ قراءات

زیر نظر مضمون فن قراءات کی عالمی شہرت کی حامل شخصیت امام القراء علامہ عبد الفتاح القاضی رحمۃ اللہ علیہ کی گرام قدر تصنیف أبحاث فی القرآن الکریم کے ابتدائی صفحات کا ترجمہ ہے، جبکہ فوائد حدیث جناب قاری صہیب احمد میرٹھی رحمۃ اللہ علیہ کی عربی تصنیف جبیرۃ الجراحات فی حجبۃ القراءات سے ماخوذ ہیں اور ترجمہ کی کاوش قاری محمد صفدر، مدرس کلبیۃ القرآن الکریم، لکوہ ورکشاپ ورکن مجلس التحقیق الاسلامی نے فرمائی ہے۔ [ادارہ]

اس سلسلہ میں نبی کریم صلی اللہ علیہ وسلم سے کئی احادیث مروی ہیں، ان میں سے چند احادیث کو ذیل میں بعض ضروری وضاحتوں کے ساتھ پیش کیا جا رہا ہے۔

① عن ابن عباس رضی اللہ عنہما أنّ رسولَ اللہ صلی اللہ علیہ وسلم قال: أقرأنی جبریل علی حرف فراعنّته، فلم أزل أستزیدہ ویزیدنی حتی انتھی إلی سبعة أحرف [صحیح البخاری: ۳۹۹۱]

”حضرت عبد اللہ بن عباسؓ روایت کرتے ہیں کہ رسول اللہ صلی اللہ علیہ وسلم نے فرمایا کہ جبریلؑ نے مجھے ایک لہجہ پر قرآن مجید کو پڑھنے کا حکم دیا، میں نے زیادہ کا مطالبہ کیا اور مسلسل زیادتی کا سوال کرتا رہا، حتیٰ کہ معاملہ سات لہجات تک جا پہنچا۔“

بعض الفاظ حدیث کی وضاحت

حافظ ابن حجر رحمۃ اللہ علیہ نے اس حدیث کی شرح کرتے ہوئے لکھا ہے:

”اس حدیث میں ابن عباس رضی اللہ عنہما نے نبی کریم صلی اللہ علیہ وسلم سے اپنے سماع کی صراحت نہیں کی، گویا انہوں نے یہ حدیث اپنی بن کعبؓ سے سنی ہے۔ امام نسائی نے عکرمۃ بن خالد عن سعید بن جبیر عن ابن عباس عن ابی بن کعب..... الخ کی سند سے اس حدیث کو اس طرح نقل فرمایا ہے۔“ [فتح الباری: ۲۸۷/۱۱، ۲۹۰]

آپ صلی اللہ علیہ وسلم کے قول فَلََمْ أزلُ اسْتَزیدُہ کی وضاحت صحیح مسلم کی حدیث میں ہے، جس کے الفاظ یہ ہیں:

«فَرَدَدتْ إلیہ أن ہون علی أمتی [وإن أمتی لا تطیق ذلک]» [صحیح مسلم: ۸۲۰، ۸۲۱]

”میں بار بار جبریل علیہ السلام سے کہتا رہا کہ میری امت پر آسانی کیجئے، ایک روایت میں ہے کہ وہ صرف ایک لہجہ پر قرآن کریم پڑھنے کی طاقت نہیں رکھتی ہے۔“

② عن عمر بن خطاب رضی اللہ عنہ قال: سمعت ہشام بن حکیم بن حزام یقرأ سورۃ الفرقان فی حیاة رسول اللہ صلی اللہ علیہ وسلم فاستمعت لقراءتہ فإذا ہو یقرأ علی حروف کثیرۃ لم

* سابق رئیس مہجد القراءات، مہر مدرس کلبیۃ القرآن الکریم، مدینہ یونیورسٹی

☆ فاضل کلبیۃ القرآن الکریم، جامعہ لاہور الاسلامیہ میڈیٹر کلبیۃ القرآن، مرکز المہر

يُقرئنيها رسولُ الله ﷺ فِكِدْتُ أُسَاوِرَهُ فِي الصَّلَاةِ فَتَصَبَّرْتُ حَتَّى سَلِمَ فَلَبَيْتُهُ بَرْدَانَهُ فَقُلْتُ مَنْ أَقْرَأُكَ هَذِهِ السُّورَةَ الَّتِي سَمِعْتُكَ تَقْرَأُ؟ قَالَ: أَقْرَأْنِيهَا رَسُولُ اللَّهِ ﷺ فَقُلْتُ كَذِبَتْ فَإِنَّ رَسُولَ اللَّهِ ﷺ قَدْ أَقْرَأْنِيهَا عَلَى غَيْرِ مَا قَرَأْتَ، فَاَنْطَلَقْتُ بِهِ أَقْوَدَهُ إِلَى رَسُولِ اللَّهِ ﷺ فَقُلْتُ إِنِّي سَمِعْتُ هَذَا يَقْرَأُ سُورَةَ الْفِرْقَانِ عَلَى حُرُوفٍ لَمْ تُقَرِّئْنِيهَا فَقَالَ رَسُولُ اللَّهِ ﷺ أَرْسَلُهُ، أَقْرَأْ يَا هِشَامُ! فَقَرَأَ عَلَيْهِ الْقِرَاءَةَ الَّتِي سَمِعْتَهُ يَقْرَأُ فَقَالَ رَسُولُ اللَّهِ ﷺ كَذَلِكَ أَنْزَلْتُ، ثُمَّ قَالَ أَقْرَأْ يَا عَمْرُ! فَقَرَأْتُ الْقِرَاءَةَ الَّتِي أَقْرَأْنِي فَقَالَ رَسُولُ اللَّهِ ﷺ كَذَلِكَ أَنْزَلْتُ، إِنَّ هَذَا الْقُرْآنَ أَنْزَلَ عَلَى سَبْعَةِ أَحْرَفٍ فَاقْرَأْ وَامَّا مَا تَسْرُّ مِنْهُ .

[صحیح البخاری: ۲۳۱۹، ۵۰۲۱]

”عمر بن خطابؓ سے مروی ہے، فرماتے ہیں: میں نے آپؐ کی زندگی میں ہشام بن حکیم بن حزامؓ کو سورۃ الفرقان کی تلاوت کرتے ہوئے سنا، تو وہ ایسے لہجے میں پڑھ رہے تھے جو آپؐ نے مجھے نہیں پڑھائے تھے۔ قریب تھا کہ میں نماز میں ہی ان پر لپک پڑتا، پھر میں نے صبر سے کام لیا حتیٰ کہ انہوں نے سلام پھیرا۔ میں نے انہی کی چادر کوان کے گلے میں ڈال کر کھینچتے ہوئے کہا جو سورت میں نے تمہیں پڑھتے سنا، تمہیں کس نے پڑھائی ہے؟ انہوں نے کہا: رسول اللہ ﷺ نے، میں نے کہا تم جھوٹ بولتے ہو، مجھے تو رسول اللہ ﷺ نے یوں نہیں پڑھائی۔ میں انہیں کھینچتا ہوا آپؐ کے پاس لایا اور کہا کہ میں نے اسے سورۃ فرقان ایسے پڑھتے ہوئے سنا، جیسے آپؐ نے مجھے نہیں پڑھائی۔ آپؐ نے فرمایا اے عمرؓ! ہشامؓ کو چھوڑ دو، پھر آپؐ نے ہشامؓ کو پڑھنے کو کہا۔ انہوں نے بالکل ایسے پڑھا جیسے میں نے سنا تھا۔ آپؐ نے فرمایا: کَذَلِکَ أَنْزَلْتُ یعنی یہ سورت اسی طرح نازل کی گئی ہے۔ پھر آپؐ نے مجھے پڑھنے کو کہا۔ میں نے ویسے پڑھا جیسے آپؐ نے مجھے سکھایا تھا، تو آپؐ نے فرمایا: کَذَلِکَ أَنْزَلْتُ یعنی یہ سورت اسی طرح نازل کی گئی۔ پھر آپؐ نے فرمایا: إِنَّ هَذَا الْقُرْآنَ أَنْزَلَ عَلَی سَبْعَةِ أَحْرَفٍ فَاقْرَأْ وَامَّا مَا تَسْرُّ مِنْهُ یعنی قرآن مجید کو سات ہجاء میں نازل کیا گیا ہے، جس طرح آسانی لگے، اس کے مطابق پڑھ لیا کرو۔“

بعض الفاظ حدیث کی وضاحت

آپ ﷺ کے قول: فِكِدْتُ أُسَاوِرَهُ فِي الصَّلَاةِ کا مطلب ہے: أَوَاتَيْتُهُ وَأَقَاتِلُهُ أَوْ أَخَذْتُ بِرَأْسِهِ یعنی میں اس پر حملہ کروں اور اس سے جھگڑا کروں یا میں اس کے بالوں کو نوچ لوں۔ قولہ: فَتَصَبَّرْتُ حَتَّى سَلِمَ کا معنی ہے کہ میں نے بمشکل خود کو کٹرول کیا اور انہیں نماز سے فارغ ہونے تک کی مہلت دی۔ قولہ: فَلَبَيْتُهُ بَرْدَانَهُ کا معنی ہے کہ ان کے گریبان سے کھینچتے وقت میں نے ان کی چادر کوان کی گردن پر کس دیا تاکہ وہ بھاگ نہ سکیں۔

امام نوویؒ نے شرح مسلم میں فرماتے ہیں:

”اس کا معنی ہے: میں نے انہی کی چادر کوان کے گلے میں ڈالتے ہوئے انہیں پکڑا اور اسی چادر کے ساتھ انہیں کھینچتے ہوئے رسول اللہ ﷺ تک لے آیا۔ یہ لفظ اللَّبَّةُ لام کے فتح کے ساتھ ماخوذ ہے، جو گلے کے لئے بولا جاتا ہے، کیونکہ چادر وغیرہ اسی جگہ لٹکائی جاتی ہے۔ اس سارے معاملہ میں صحابہؓ نے قرآن مجید کے رسول اللہ ﷺ سے سنے گئے الفاظ کا اہتمام، ان کی حفاظت اور دفاع کا زبردست اہتمام واضح ہوتا ہے۔“ [شرح صحیح مسلم: ۳۳۰۸]

حضرت عمرؓ رضی اللہ عنہ سخت طبیعت کے مالک ہونے کے ساتھ ساتھ امر بالمعروف ونہی عن المنکر کے معاملہ میں انتہائی شدید تھے۔ انہوں نے سیدنا ہشام رضی اللہ عنہ کے ساتھ جو سلوک کیا اس سے یہ بات واضح ہے۔ انہوں نے